



கலைஞர்
100
1924 - 2023

முரசுசாலி

Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 82 - ஒலி : 6 - திருவள்ளூர் ஆண்டு 2054 - ஆழ 30 - செவ்வாய்க்கிழமை 15 ஆகஸ்ட் 2023 - மதுரை 12 பக்கங்கள் Established: 10.8.1942 - Volume: 82 - Issue 6: Thiruvalluvar Year - 2054 - Aadi 30 - Tuesday 15 August 2023 - Madurai 12 Pages ₹ 5.00

விருப்பத்திற்கு மாறாக திணிக்கப்படும் 'நீட்' தேர்வு தொடர்பாக - மாணவ சமுதாயத்திற்கு

உயிரை மாய்த்துக்கொள்ளும் சிந்தனை ஒருபோதும் கூடாது!

முதலமைச்சர் மு.க.ஸ்டாலின் வேண்டுகோள்!



முதலமைச்சர் மு.க. ஸ்டாலின் அவர்கள் நேற்று (14.08.2023) தலைமைச் செயலகத்தில், உயர்கல்வித் துறை சார்பில், அரசு கலை மற்றும் அறிவியல் கல்லூரிகள், பொறியியல் கல்லூரிகள், அரசு பலவகை தொழில்நுட்பக் கல்லூரிகள் மற்றும் பல்கலைக்கழகங்கள் ஆகியவற்றில் 87 கோடியே 76 இலட்சத்து 93 ஆயிரம் ரூபாய் செலவில் கட்டப்பட்டுள்ள வகுப்பறைக் கட்டிடங்கள், ஆய்வகங்கள், விடுதிகள், ஆராய்ச்சி மையம், கருத்தரங்குக் கூடம் மற்றும் செய்கலைஞர் ஆய்வுக்கூடங்கள் போன்ற பல்வேறு கட்டிடங்களை திறந்து வைத்தார். இந்த நிகழ்ச்சியில், உயர்கல்வித் துறை அமைச்சர் முனைவர் க. பொன்முடி, தலைமைச் செயலாளர் சிவதாஸ் மீனா, உயர்கல்வித் துறை முதன்மைச் செயலாளர் ஆ.கார்த்திக், தொழில்நுட்ப கல்வி இயக்குநர் வினய், கல்லூரி கல்வி இயக்குநர் (மு.க.பொ) முனைவர் கீதா மற்றும் அரசு உயர் அலுவலர்கள் கலந்து கொண்டனர்.

77-வது விடுதலை நாள்: ஆளுநர் மாளிகையில் நடைபெறும்

தேநீர் விருந்தினைப் புறக்கணிக்கிறோம்!

முதல்வர் மு.க.ஸ்டாலின் அறிவிப்பு!

சென்னை, ஆக. 15 -
“77-வது விடுதலை தினத்தையொட்டி ஆளுநர் மாளிகையில் நடைபெறும் தேநீர் விருந்தினைப் புறக்கணிக்கிறோம்” என்று முதல்வர் மு.க.ஸ்டாலின் அவர்கள் அறிவித்துள்ளார்.

இதுகுறித்து முதல்வர் மு.க. ஸ்டாலின் அவர்கள் விடுத்துள்ள அறிக்கை வருமாறு: -
குமரிக் கடல் முதல் இமயப் பெரு மலை வரை வாழும் மக்கள் ஒன்றுபட்ட சிந்தனையுடன் போராடிப் பெற்றதே இந்திய நாட்டின் விடுதலை ஆகும். அப் போது வாழ்ந்த முப்பது கோடி மக்களும் நாட்டு விடுதலைக்காகப் போராடியதன் விளைவே 1947 ஆகஸ்ட் 15 அன்று இந்தியத் திருநாட்டின் 77ஆவது விடுதலைநாளைக் கொண்டாடுகிறோம் என்றால், இதற்காகத் தியாகம் செய்த அனைவரது போராட்டத்துக்கும் தலை வணக்கம் செலுத்தவே! போராடிப் பெற்ற விடுதலையை எந்நாளும், எச்சுழலிலும் போற்றிப் பாதுகாப்பதே அவர்களுக்கு

நாம் செலுத்தும் உண்மையான அஞ்சலி ஆகும்.
விடுதலை அடைவதற்கு முன்பே, 'ஆளுநர் சுதந்திரம் அடைந்து விட்டோம் என்று அனைவரையும் பாடச் சொன்னார் மகாகவி பாரதிபார். விடு தலை பெற்ற இந்தியாவானது, அனைவ ருக்கும் சமவாய்ப்பு அளிக்கும் இந்தியா வாக்குத்தான் இருக்கும் என்று அந்தத் தமிழ்க் கவி கனவு கண்டார். நாட்டின் 77 ஆவது விடுதலை நாளைக் கொண்டா டும் நேரத்தில், சில நாட்களுக்கு முன் சென்னையைச் சேர்ந்த 17 வயது மாண வர் ஜெகதீஸ்வரன் மற்றும் அவரது தந்தை செல்வசேகர் ஆகிய இருவரும் தங்கள் உயிரை மாய்த்துக்கொண்ட செய்தி, நம் முன்னோர் தம் இன்னுயிரி ஈந்து நமக்களித்த விடுதலை, எல்லோ ருக்குமானதா அல்லது வசதி படைத்த வெகு சிலருக்கானதா? என்ற கேள் வியை எழுப்புகிறது. அரியலூர் அனாதா வீல் தொடங்கி இதுவரை விலை மதிப் பில்லா பல மாணவச் செல்வங்களின் உயிர்களை, நீட் தேர்வு முறை காரண

மாக தமிழ்நாட்டில் நாம் இழந்திருக்கிறோம். இவர்களின் மரணங்கள் எழுப் பும் தார்பீக்கக் கேள்விகள். நமது மனச்சாட்சியை உலுக்கி வருகிறது.
இரக்கமற்ற வகையில் பேசி வருகிறார் ஆளுநர்!
ஆனால், ஏழை எளிய, நடுத்தரக் குடும்பங்களைச் சேர்ந்த மாணவ, மாண வியர், அவர்தம் பெற்றோரின் கனவுகளை, எதிர்கால நல்வாய்ப்புகளை இழந்துவரும் நிலையை உணர மறுத்து, தமிழ்நாட்டு ஆளுநர் இரக்கமற்ற வகை யில் பேசி வருகிறார். நீட் தேர்வு விலக் உயர்வுக்குத் தடைக்கல்லாக இருக்கும் மட்டேன்.

குடியரசுத் தலைவருக்கு இன்று கடிதம்!
அந்த அதிகாரம் எனக்கு இருந்தால் நிச்சயம் நீட் விலக்கு மசோதாவில் கையெழுத்திட மட்டேன் என்று பொது வெளியில் ஆளுநர் ஆர்.என்.ரவி பேசியி ருப்பது தமிழ்நாட்டு மாணவர்களையும், **தொடர்ச்சி 4ஆம் பக்கம்**

சென்னை, ஆக. 15 -
“விருப்பத்திற்கு மாறாக திணிக்கப் படும் 'நீட்' தேர்வு தொடர்பாக, மாணவ சமுதாயத்திற்கு உயிரை மாய்த்துக் கொள்ளும் சிந்தனை ஒருபோதும் கூடாது” என்று முதல்வர் மு.க.ஸ்டாலின் அவர்கள் விடுத்துள்ள அறிக்கையில் வேண்டுகோள் விடுத்துள்ளார்.

இதுகுறித்து முதல்வர் அவர்கள் விடுத்துள்ள அறிக்கை வருமாறு: -
“நீட்” தேர்வு மையத்தில் பயின்று வந்த குரோம்பேட்டையைச் சேர்ந்த மாணவர் ஜெகதீஸ்வரன் தற்கொலை செய்து கொண்டு உயிரை மாய்த்துள் ளதை அறிந்து அதிர்ச்சி அடைந்தேன். அவரது குடும்பத்துக்கு எப்படி ஆறுதல் சொல்வது என்று நினைத்துக் கொண் டிருந்த நிலையில், ஜெகதீஸ்வரனின் தந்தை செல்வசேகரும் மறு நாளில் தற்கொலை செய்து கொண்டுள்ளார். ஜெகதீஸ்வ ரன் குடும்பத்துக்கும், உறவி னர்க்கும், நண்பர்களுக்கும் என்ன சொல்லி ஆறுதல் கூறுவது எனத் தெரிய வில்லை.

நன்றாகப் படிக்கும் மகன், மருத்துவர் ஆவான் என்றுதான் அவரைப் பெற்ற பெற்றோர் நினைத்திருப் பார்கள். ஆனால் ‘நீட்’ தேர்வு எனும் பலிபீடத்தில் பலியா னவர்கள் பட்டியலில் ஜெக தீஸ்வரன் சேர்ந்துவிட்டது மிகக் கொடூரமான நிகழ்வுமாகும்.
எந்தச் சூழலிலும் உயிரை மாய்த் துக் கொள்ளும் முடிவை எந்த மாணவ ரும், எப்போதும் எடுக்க வேண்டாம் என்று கேட்டுக் கொள்கிறேன். உங்கள் உயர்வுக்குத் தடைக்கல்லாக இருக்கும் ‘நீட்’ தேர்வு முறையை நிச்சயம் நீக்க முடியும். அதற்கான சட்ட ரீதியான முயற்சியிதான் தமிழ்நாடு அரசு தீவிரமாகச் செயல்பட்டு வருகிறது.

ஆளுநர் ரவியின் மோசமான எண்ணம்!
ஒரு முறையல்ல, இரண்டு முறை ‘நீட்’ விலக்கு மசோதாவை நிறைவேற்றி ஆளுநருக்கு அனுப்பி வைத்தோம். முதலில் அனுப்பி வைக்கும் போது காலம் கடத்தினார். பல்வேறு நெருக்கடிக்கு மத்தியில் திருப்பி அனுப் பினார். மீண்டும் சட்டமன்றத்தில் நிறைவேற்றி அனுப்பினோம். இரண்டாவது முறை அனுப்பி வைத்தால் ஒப் புதல் தந்தாக வேண்டும். ஆனால்

அதனை அவர் குடியரசுத் தலைவ ருக்கு அனுப்பி வைத்துள்ளார். எங்கா வது போய் அந்த மசோதா கிடப்பில் போடப்பட வேண்டும் என்பதுதான் ஆளுநர் ரவியின் மோசமான எண் ணம் ஆகும்.

“நீட்” தேர்வு என்பது தனியார் பயிற்சி நிறுவனங்களில் இலட்சக் கணக்கில் பணம் கட்டிப் படித்தால் வெற்றி பெறக்கூடிய தேர்வு முறையாக இருக்கிறது. அப்படி பணம் கட்டி படிக்க முடியாதவர்கள் தோற்றுப் போகிறார்கள. பணம் கட்டி இரண்டு மூன்று ஆண்டுகள் படிக்க பணம் வைத்திருப் பவர்களால் வெற்றி பெற முடிகிறது. குறைவான மதிப்பெண் எடுத்து ‘நீட்’ தேர்வில் வெற்றி என்ற தகுதியைப் பெற்று விட்டவர்களும், பணம் வைத்

உட்கார்ந்து கொண்டு நாள்தோறும் மாணவர்களை வரவழைத்து கோச்சிங் சென்டரைப் போல பாடம் நடத்திக் கொண்டு இருக்கிறார்.

அவரிடம் நேருக்கு நேராகவே சேலம் மாணவி ஒருவரின் தந்தை கேள்வி கேட்டார். அதற்கு ஆளுநரால் பதிலளிக்க முடியவில்லை. “நீட் விலக்கு மசோதாவுக்கு நான் கையெழுத்துப் போட மாட்டேன்” என்று ஆளுநர் சொல்லி இருப்பதைப் பார்த்தால் அவ ரது அறியாமைதான் தெரிகிறது. அவ ரது கையெழுத்துக்காக இந்த மசோதா காத்திருக்கவில்லை. அது குடியரசுத் தலைவரிடம்தான் நிற்கிறது. இந்தச் சட் டத்தைப் பொறுத்த வரையில் அவ ருக்கு எந்த அதிகாரமும் இல்லை. ஏதோ அதிகாரம் இருப்பதைப் போல அவர் காற்றில் கம்பு சுற்றிக் கொண்டு இருக்கிறார்.

ஜெகதீஸ்வரன் போன்ற எத்தனை உயிர்கள் பலியானாலும் ஆளுநர் ஆர்.என்.ரவி போன்றவர்களின் இதயம் கரையப் போவதில்லை. இப்படிப்பட்ட கல்மனசுக்காரர்களின் காலத்தில் மனித உயிர்களுக்கு மதிப்பு இல்லை. இன்னும் சில மாதங்களில் நாங்கள் ஏற்படுத்த நினைக்கும் அரசியல் மாற்றம் நடக்கும் போது நீட் தடுப்புச் சுவர் பொலபொலவென உதிர்ந்து விடும். “கையெழுத்து போடமாட்டேன்” என்பவர்கள் எல்லாம் காணாமல் போய்விடுவார்கள்.

ஜெகதீஸ்வரன் போன்ற எத்தனை உயிர்கள் பலியானாலும் ஆளுநர் ஆர்.என். ரவி போன்றவர்களின் இதயம் கரையப் போவதில்லை. இப்படிப்பட்ட கல்மனசுக்காரர்களின் காலத்தில் மனித உயிர்களுக்கு மதிப்பு இல்லை.

இன்னும் சில மாதங் களில் நாங்கள் ஏற்படுத்த நினைக்கும் அரசியல் மாற்றம் நடக்கும் போது நீட் தடுப்புச் சுவர் பொலபொல வென உதிர்ந்து விடும். “கையெழுத்து போடமாட்டேன்” என்பவர்கள் எல்லாம் காணாமல் போய்விடுவார்கள்.

திருந்தால் மருத்துவக் கல்லூரியில் சேர முடியும் என்ற நிலைமை உள் ளது. இதை வைத்துப் பார்க்கும் போது பணம் படைத்தவர்களுக்கே மருத்து வக் கல்வி என்ற நிலைமையை உரு வாக்கி விட்டார்கள்.

பயிற்சி நிறுவனங்களின் கைப்பாவை!

அதை மீறி இதனுள் நுழையும் ஏழை எளிய அரசு பள்ளி மாணவர்கள் தமிழ்நாடு அரசால் வழங்கப்படும் 7.5 விழுக்காடு இடஒதுக்கீட்டால் சேர்பவர்களாகவே இருக்கிறார்கள். ஆனால் இது எதுவும் ஆளுநர் ஆர்.என்.ரவிக்குத் தெரியவில்லை. புரிந்து கொள்ள மறுக்கிறார். அல்லது பயிற்சி நிறுவனங்களின் கைப்பாவையாக அவர் செயல்படுகிறாரோ என்ற சந்தேகம் வருகிறது. ஆன்னைக் கூதாட்ட மசோதாவுக்குக் கையெழுத்து போடாமல் இருந்த நேரத்தில் அந்த நிறுவனத்தைச் சேர்ந்தவர்களையே சந்தித்தார். இப்போது ஆளுநர் மாளிகையில்

அவரைத் தந்தை செல்வசேகர் ஆகிய இருவரது மறைவுக்கும் எனது ஆழமான அஞ்சலியைத் தெரிவித்துக் கொள்கிறேன். இவர்களது மரணமே, ‘நீட்’ பலிபீடத்தின் இறுதி மரணமாக இருக்கட்டும்.

அறிவுமிகு மாணவக் கண்மணி களே, உங்களுக்கு ஒளிமயமான எதிர்காலம் காத்திருக்கிறது. தன்னம் பிக்கை கொள்ளுங்கள். வாழ்ந்து காட் டுங்கள். பிறரையும் வாழ வைப்புகள். உயிரை மாய்த்துக் கொள்ளும் சிந்தனை வேண்டாம் என்று மீண்டும் மீண்டும் உங்களை மன்றாடிக் கேட்டுக் கொள்கிறேன்.

இவ்வாறு முதல்வர் மு.க. ஸ்டாலின் அவர்கள், தமது அறிக்கையில் கூறியுள்ளார்.

சென்னை - கோட்டை கொத்தளத்தில் இன்று

முதல்வர் மு.க.ஸ்டாலின் தேசியக் கொடியை ஏற்றி வைக்கிறார்!

முப்படையினர் - காவல்துறையினரின் அணிவகுப்பு மரியாதையை ஏற்கிறார்!

சென்னை, ஆக. 15 -
77வது சுதந்திர தினத்தையொட்டி இன்று (செவ்வாய்க்கிழமை) முதலமைச்சர் மு.க.ஸ்டாலின் அவர்கள் கோட்டை கொத்தளத்தில் தேசியக் கொடி ஏற்றுகிறார். இதைத்தொடர்ந்து சாதனையாளர்களுக்கு விருது வழங்கி கவுரவிக்கிறார். நாட்டின் 77வது சுதந்திர தினம் இன்று (செவ்வாய்க்கிழமை) கோலாகலமாக கொண்டாடப்படுகிறது. சென்னை கோட்டையில் காலை 9 மணிக்கு முதலமைச்சர் மு.க. ஸ்டாலின் அவர்கள்

தேசியக் கொடியேற்றி உரை நிகழ்த்த உள்ளார்.
விழா மேடையில், ‘தகைசால் தமிழர்’ விருதை திராவிடர் கழக தலைவர் கி.வீரமணி அவர்களுக்கு முதல்வர் மு.க.ஸ்டாலின் அவர்கள் வழங்குகிறார். டாக்டர் அப்துல்கலாம் விருது, கல்பனா சாஸலா விருது, முதலமைச்சரின் நல் ஆளுமை விருது, மாற்றுத்திறனாளிகள் நலனுக்காக மிகச் சிறந்த சேவை புரிந்தோருக்கான தமிழ்நாடு அரசு விருதுகள், மேளர் நலனுக்காக சிறப்பாக தொண்டாற்றிய தொண்டு நிறுவனம் மற்றும்

சமூக பணியாளருக்கான விருதுகள், சிறந்த உள்ளாட்சி அமைப்புகளுக்கான முதலமைச்சர் விருதுகள், முதலமைச்சரின் மாநில இளைஞர் விருதுகள் உள் ளிட்ட விருதுகளை முதலமைச்சர் மு.க.ஸ்டாலின் அவர்கள் விழா மேடையில் வழங்கி கவுரவிக்கிறார்.
முன்னதாக காலை 8.45 மணிக்கு கோட்டை கொத்தளத்திற்கு வரும் முதலமைச்சர் மு.க.ஸ்டாலின் அவர்களை தலைமைச் செயலாளர் சிவதாஸ் மீனா வரவேற்கிறார். இதைத்தொடர்ந்து முதலமைச்சருக்கு முப்படை அதிகாரி

களை தலைமைச் செயலாளர் அறிமுகம் செய்து வைப்பார்.
இதன்பின்பு முப்படையினர் மற்றும் காவல் துறையினரின் அணிவகுப்பு மரியாதையை முதல்வர் மு.க.ஸ்டாலின் அவர்கள் ஏற்றுக்கொள்வார். பின்னர் கோட்டை கொத்தளத்தின் மேல் உள்ள கொடியேற்றும். இடத்துக்கு முதலமைச்சர் சென்று தேசியக் கொடியை ஏற்றி வைத்து வணக்கம் செலுத்துவார்.
கொடியேற்றும் உரிமையைப் பெற்றுத் தந்த கலைஞர்!
இதன்பின்பு முதலமைச்சர் மு.க.

ஸ்டாலின் அவர்கள் மக்களுக்கு சுதந்திர தின உரை நிகழ்த்துகிறார். இந்த நிகழ்ச்சிக்கான அனைத்து ஏற்பாடுகளையும் அனைத்துத் துறை உயர் அதிகாரிகளும், காவல்துறையினரும் செய்துள்ளனர்.
1974-ஆம் ஆண்டு அப்போது முதல் வராக இருந்த முத்தமிழறிஞர் கலைஞர் அவர்கள் மாநில முதல்வர்கள் சுதந்திர தினத்தன்று தேசியக் கொடியை ஏற்றி வைக்கும் உரிமையை அப்போது பிரதமராக இருந்த இந்திரா காந்தி அவர்களிடம் வலியுறுத்தி பெற்றுத் தந்தார் என்பது குறிப்பிடத்தக்கது.